

# ҚОНУНИ ҶУМҲУРИИ ТОҶИКИСТОН

## Дар бораи мақомоти худфаъолияти чамъиятӣ

(Ахбори Маҷлиси Олии Ҷумҳурии Тоҷикистон, соли 2008, №1 қисми 2, мод. 12. Қонуни ҚТ аз 29.01.2021с., №1770; ҚҶТ аз 23.12.2021с., №1849)

Қонуни мазкур муносибатҳои чамъиятиро оид ба амалӣ намудани ҳуқуқи шаҳрвандон ба муттаҳидшавӣ дар мақомоти худфаъолияти чамъиятӣ, асосҳои ҳуқуқӣ, тартиби таъсис, барҳамдиҳӣ, азнавташкилдихӣ ва амали фаъолияти онро ба танзим мебарорад.

### БОБИ 1. МУҚАРРАРОТИ УМУМӢ

#### Моддаи 1. Худфаъолияти чамъиятӣ

1. Дар Ҷумҳурии Тоҷикистон худфаъолияти чамъиятӣ эътироф карда шуда, аз тарафи аҳолии ҳудуди муайян масъалаҳои аҳамияти маҳалладошта ҳал карда мешаванд.
2. Худфаъолияти чамъиятӣ аз тарафи аҳолии маҳал, ки ҳудуди муайянро дар бар мегирад, амалӣ карда мешавад.

#### Моддаи 2. Қонунгузории Ҷумҳурии Тоҷикистон дар бораи мақомоти худфаъолияти чамъиятӣ

Қонунгузории Ҷумҳурии Тоҷикистон дар бораи мақомоти худфаъолияти чамъиятӣ ба Конститутсияи Ҷумҳурии Тоҷикистон асос ёфта, аз Қонуни Ҷумҳурии Тоҷикистон «Дар бораи иттиҳодияҳои чамъиятӣ», Қонуни мазкур ва дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад. (ҚҶТ аз 29.01.2021с., №1770)

#### Моддаи 3. Мақомоти худфаъолияти чамъиятӣ

1. Мақомоти худфаъолияти чамъиятӣ иттиҳодияи чамъиятии ихтиёрии беузвияти шаҳрвандон буда, мақсади он ҳал намудани масъалаҳои гуногуни иҷтимоӣест, ки дар ҷои зисти шаҳрвандон пайдо мешаванд.
2. Мақомоти худфаъолияти чамъиятӣ дар ҳудуди кӯча, гузаргоҳ ва деҳа (минбаъд маҳалла) бо ташаббуси аксарияти сокинони онҳо, ки ба синни ҳаждаҳ расидаанд, таъсис дода мешавад ва барои қонеъ намудани эҳтиёҷоти иҷтимоии гурӯҳи аҳолии нигаронида шудааст, ки манфиатҳои он барои ноил гардидан ба мақсадҳои оинномавӣ ва татбиқи барномаҳои мақомоти худфаъолияти чамъиятӣ, алоқаманданд. (ҚҶТ аз 29.01.2021с., №1770)
3. Мақомоти худфаъолияти чамъиятӣ мақомот ё ташкилоти болоии худро надорад ва чун қоида «шӯрои маҳалла», «қумитаи маҳалла», «қумитаи манзил» ва ба ин монанд номгузорӣ мешаванд.
4. Мақомоти худфаъолияти чамъиятӣ, ки дар ҳудуди шаҳрак ва деҳот ҷой гирифтааст, дар Ҷамоати шаҳрак ва деҳот аз қайди баҳисобгирӣ мегузарад ва дар ин хусус дар оинномаи он сабт карда мешавад. Дар ҳудуди маъмуриё, ки шаҳрак ва деҳот надорад, қайди баҳисобгирӣ дар мақомоти иҷроияи маҳаллии ҳокимияти давлатӣ гузаронида мешавад. (ҚҶТ аз 29.01.2021с., №1770)
5. Мақомоти худфаъолияти чамъиятӣ метавонад суратҳисоби бонкӣ, мӯҳр ва бланкаҳои худро дошта бошад ва дар бораи фаъолияти худ озодона ахбор паҳн намояд. (ҚҶТ аз 29.01.2021с., №1770)
6. Мақомоти худфаъолияти чамъиятӣ дар асоси қонунгузории Ҷумҳурии Тоҷикистон бо ташкилотҳои давлатӣ, ғайридавлатӣ ва бо ташкилотҳои байналмилалӣ, ки дар Тоҷикистон фаъолият доранд, оид ба ҳалли масъалаҳои иҷтимоӣ метавонад ҳамкорӣ намояд.
7. Мақомоти худфаъолияти чамъиятӣ метавонад Шӯрои машваратӣ таъсис диҳад. Шӯрои машваратӣ дар ҳудуди на кам аз ду Шӯрои маҳалла таъсис дода мешавад. Ба ҳайати Шӯрои машваратӣ чун қоида мақомоти худфаъолияти чамъиятӣ, дигар иттиҳодияҳои чамъиятӣ, шахсони ҳуқуқӣ ва мақомоти давлатӣ шомил шуда метавонанд.

#### **Моддаи 4. Муносибати мақомоти давлатӣ бо мақомоти худфаъолияти чамъиятӣ**

1. Мақомоти давлатӣ барои ташкилу фаъолияти мақомоти худфаъолияти чамъиятӣ шароитҳои зарурии ҳуқуқӣ, ташкилӣ ва дигар шароитҳоро муҳайё ва ба аҳоли дар амалӣ намудани ҳуқуқҳои онҳо дар худфаъолияти чамъиятӣ мусоидат менамояд.

2. Мақомоти маҳаллии ҳокимияти давлатӣ ва шахсони мансабдори онҳо ба фаъолияти мақомоти худфаъолияти чамъиятӣ ҳуқуқи даҳлат карданро надоранд, ба истиснои ҳолатҳое, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

### **БОБИ 2. ТАРТИБИ ТАЪСИС, БАРҲАМДИҲӢ, АЗНАВТАШКИЛДИҲӢ ВА СОХТОРИ МАҚОМОТИ ХУДФАЪОЛИЯТИ ЧАМЪИЯТӢ**

#### **Моддаи 5. Сохтори мақомоти худфаъолияти чамъиятӣ ва тартиби таъсиси он**

Сохтори мақомоти худфаъолияти чамъиятӣ аз инҳо иборат мебошад:

-Маҷлиси умумии маҳалла – мақоми олии мақомоти худфаъолияти чамъиятӣ, ки шаҳрвандон ба таври ихтиёрӣ дар он иштирок мекунанд. Маҷлиси умумии маҳалла ҳамон вақт гузаронида мешавад, ки дар он аксарияти шумораи умумии иштирокчиён ҳозир бошанд;

-Шӯрои маҳалла (кумитаи маҳалла, кумитаи манзил ва ба ин монанд – минбаъд – Шӯрои маҳалла) – мақоми иҷроияи мақомоти худфаъолияти чамъиятӣ буда, ба он раис роҳбарӣ менамояд. Аъзои Шӯрои маҳалла аз тарафи Маҷлиси умумии маҳалла аз ҳисоби иштирокчиёни мақомоти худфаъолияти чамъиятӣ бо аксарияти овози иштирокчиёни Маҷлиси умумии маҳалла интихоб ва озод карда мешаванд. Тартиби таъсис ва мӯҳлати ваколати Шӯрои маҳалла мутобиқи Оинномаи мақомоти худфаъолияти чамъиятӣ муайян карда мешавад;

-Раис – роҳбари мақомоти иҷроияи худфаъолияти чамъиятӣ буда, аз тарафи Маҷлиси умумии маҳалла ба мӯҳлати муайян интихоб карда мешавад. *Раиси маҳалла шахсе интихоб шуда метавонад, ки танҳо шаҳрвандии Ҷумҳурии Тоҷикистонро дошта бошад, забони давлатиро донад, дар ҳудуди ҳамон маҳалла на камтар аз 5 соли охир истиқомат карда, қобилияти ташкилотчигӣ дошта бошад. Шаҳрванде, ки барои ҷиноятҳои аз беэҳтиётӣ содиркарда доғи судӣ дорад, барои содир кардани ҷиноятҳои қасдона ба ҷавобгарии ҷиноятӣ кашида шудааст ё бо асосҳои ғайрисафедкунанда аз ҷавобгарии ҷиноятӣ озод гардидааст, раиси маҳалла интихоб шуда наметавонад. Барои маҳаллаҳои навтаъсис талаботи 5 соли охир истиқомат доштан паҳн намегардад. (ҚҶТ аз 23.12.2021с., №1849)*

-Комиссияи назорати молиявӣ – мақоми назоратии мақомоти худфаъолияти чамъиятӣ буда, ҳайати он аз шумораи иштирокчиёни мақомоти худфаъолияти чамъиятӣ интихоб карда мешаванд ва дар назди Маҷлиси умумӣ ҳисоботдиҳанда мебошад. Тартиби таъсис ва мӯҳлати ваколати онро Оинномаи мақомоти худфаъолияти чамъиятӣ муайян менамояд.

#### **Моддаи 6. Оинномаи мақомоти худфаъолияти чамъиятӣ**

Оинномаи мақомоти худфаъолияти чамъиятӣ ба тариқи овоздиҳӣ қабул карда мешавад.

Оинномаи мақомоти худфаъолияти чамъиятӣ ҳамон вақт қабулгардида ҳисобида мешавад, ки ба ҷонибдории он аксарияти иштирокчиёни мақомоти худфаъолияти чамъиятӣ овоз дода бошанд.

Оинномаи мақомоти худфаъолияти чамъиятӣ ба ғайр аз маълумоте, ки Қонуни Ҷумҳурии Тоҷикистон «Дар бораи иттиҳодияҳои чамъиятӣ» пешбинӣ менамояд, бояд маълумотҳои зеринро дар бар гирад:

- номи мақомоти худфаъолияти чамъиятӣ ва салоҳиятҳои он;
- ҳайат ва ҳудуди мақомоти худфаъолияти чамъиятӣ;
- самтҳои фаъолияти мақомоти худфаъолияти чамъиятӣ;
- ҳуқуқ ва ўҳдадорихои иштирокчиёни мақомоти худфаъолияти чамъиятӣ;
- тартиби қабул шудан ва баромадан (хориҷ шудан) аз ҳайати иштирокчиёни мақомоти худфаъолияти чамъиятӣ;
- тартиби интихоб ва озод кардани роҳбари мақомоти худфаъолияти чамъиятӣ;
- ваколат ва вазифаҳои роҳбари мақомоти худфаъолияти чамъиятӣ;
- тартиби ворид намудани тағйиру иловаҳо ба Оинномаи мақомот;
- тартиби таъсису барҳамдиҳӣ ва азнавташкилдиҳии мақомоти худфаъолияти чамъиятӣ;
- мӯҳлати ваколати мақомоти худфаъолияти чамъиятӣ;

- тартиби қабули қарор дар бораи пеш аз муҳлат қатъ гардидани ваколати мақомоти худфаъолияти чамъиятӣ аз тарафи иштирокчиёни мақомоти худфаъолияти чамъиятӣ;
- маълумот оид ба асосҳои молиявии амалӣ намудани фаъолияти мақомоти худфаъолияти чамъиятӣ ва ихтиёрдорӣ моликияти мақомоти худфаъолияти чамъиятӣ;
- тартиби таҳия ва иҷрои сметаи даромад ва хароҷоти мақомоти худфаъолияти чамъиятӣ;
- дигар маълумотҳое, ки ба қонунгузории Ҷумҳурии Тоҷикистон муҳолиф нестанд.

#### **Моддаи 7. Салоҳияти Маҷлиси умумии маҳалла**

Ба салоҳияти Маҷлиси умумии маҳалла дохил мешавад:

-қабули Оинномаи мақомоти худфаъолияти чамъиятӣ ва ворид намудани тағйири иловаҳо ба он;

-интиҳоб ва озод кардани роҳбари мақомоти худфаъолияти чамъиятӣ – раис;

-интиҳоби аъзои Шӯрои маҳалла **ва қатъ кардани ваколатҳои он; (ҚЧТ аз 29.01.2021с., №1770)**

**- интиҳоби ҳайати Комиссияи назорати молиявӣ ва пеш аз муҳлат қатъ кардани ваколатҳои он; (ҚЧТ аз 29.01.2021с., №1770)**

-таъсису барҳамдиҳӣ ва азнавташкилдидиҳои мақомоти худфаъолияти чамъиятӣ;

-тасдиқ ва тағйири сметаи даромад ва хароҷоти мақомоти худфаъолияти чамъиятӣ ва назорати иҷрои он;

-шунидани ҳисоботи Шӯрои маҳалла оид ба фаъолияти он ва иҷрои сметаи даромад ва хароҷоти мақомоти худфаъолияти чамъиятӣ на камтар аз як маротиба дар як сол;

-қабули қарор оид ба маблағгузории ихтиёрии иштирокчиёни мақомоти худфаъолияти чамъиятӣ;

-тасдиқи **андозаи** маблағҳо, ки бо тартиби маблағгузории ихтиёрӣ аз тарафи мақомоти худфаъолияти чамъиятӣ муқаррар карда шудааст; **(ҚЧТ аз 29.01.2021с., №1770)**

-додани розигӣ ба ихтиёрдорӣ моликияти мақомоти худфаъолияти чамъиятӣ;

-амалӣ намудани салоҳиятҳои дигаре, ки дар Қонуни мазкур, дигар санадҳои меъёрии ҳуқуқии Ҷумҳурии Тоҷикистон ва Оинномаи мақомоти худфаъолияти чамъиятӣ муқаррар гардидаанд.

#### **Моддаи 8. Ваколати Шӯрои маҳалла**

Шӯрои маҳалла:

-сметаи даромад ва хароҷоти мақомоти худфаъолияти чамъиятиро таҳия ва ба Маҷлиси умумии маҳалла пешниҳод менамояд;

-ба Маҷлиси умумии маҳалла оид ба сметаи даромад ва хароҷоти мақомоти худфаъолияти чамъиятӣ ҳисобот медиҳад;

-ба Маҷлиси умумии маҳалла нақшаи идоракунии маҳалла, хароҷоти маъмурии мақомоти худфаъолияти чамъиятро таҳия ва пешниҳод менамояд;

-ба мақомоти иҷроияи маҳаллии ҳокимияти давлатӣ оид ба истифодаи маблағҳое, ки аз бучети он гирифтааст, ҳисобот медиҳад;

-дар мувофиқа бо Маҷлиси умумии маҳалла оид ба ихтиёрдорӣ молу мулкӣ мақомоти худфаъолияти чамъиятӣ ва таъсис додани ташкилотҳои тичоратие, ки фаъолияти худро дар асоси Қонуни Ҷумҳурии Тоҷикистон «Дар бораи иттиҳодияҳои чамъиятӣ», Қонуни мазкур ва Оинномаи мақомоти худфаъолияти чамъиятӣ дар доираи ваколати Шӯрои маҳалла амалӣ карда мешавад, қарор қабул менамояд;

**-оид ба ҳифзи муҳити зист, нигоҳдорӣ, ободонӣ ва беҳдошти ҳолатҳои санитарӣ-гигиенинӣ ҷойҳои истироҳатии маҳалла ва ҷойҳои истифодаи умум (боғҳо, гулгаштҳо, гардишгоҳҳо, обанборҳо, минтақаҳои истироҳатӣ ва дигар объектҳо) корхоро ташкил менамояд; (ҚЧТ аз 29.01.2021с., №1770)**

-назоратро оид ба таъмини аҳоли бо нерӯи барқ, газ, оби нӯшокӣ, **оби ползӣ** ва дигар намудҳои хизмати маишӣ ташкил ва амалӣ менамояд; **(ҚЧТ аз 29.01.2021с., №1770)**

-ба таъминоти моддӣ–техникии муассисаҳои томактабӣ, мактабҳои таҳсилоти миёнаи умумӣ ва касбӣ, инчунин муассисаҳои соҳаи иҷтимоӣ, фарҳангӣ саҳм мегирад ва мусоидат менамояд;

- ба аҳоли оид ба таъмини хизматрасонии нақлиётӣ мусоидат мекунад;
- дар ҳимоя ва дастгирии шаҳрвандони аз назари иҷтимоӣ эҳтиёҷманд, ки дар ҳудуди мақомоти худфаъолияти ҷамъиятӣ истиқомат мекунанд, саҳм мегирад;
- ҷои гузаронидани чорабиниҳои ҷамъиятӣ ва **маросими** миллиро дар мувофиқа бо мақомоти иҷроияи маҳаллии ҳокимияти давлатӣ муайян менамояд; **(ҚҶТ аз 29.01.2021с., №1770)**
- ба мақомоти иҷроияи маҳаллии ҳокимияти давлатӣ оид ба ҷудо кардани қитъаи замин барои ҷои ҷамъиятии маҳалла мурочиат менамояд;
- барои корҳои лоиҳакашӣ ва сохтмони ҷойҳои ҷамъиятӣ аз иштирокчиёни мақомоти худфаъолияти ҷамъиятӣ дар асоси сметаи муайян маблағ ҷамъ мекунад;
- ба мақсади маблағгузорӣ барои корҳои лоиҳакашӣ ва сохтмони ҷойҳои ҷамъиятӣ ба мақомоти иҷроияи маҳаллии ҳокимияти давлатӣ, ба шахсони воқеӣ ва ҳуқуқӣ мурочиат менамояд;
- оид ба имтиёзҳо барои ҷойҳои ҷамъиятӣ, ба монанди озод намудан аз пардохти андози замин ва дигар намудҳои андоз, истифода аз хизматҳои коммуналӣ ба мақомоти ваколатдори давлатӣ мурочиат менамояд;
- иҷрои **маросими** диниву мазҳабиро дар асоси Қонуни Ҷумҳурии Тоҷикистон «**Дар бораи озодии вичдон ва иттиҳодияҳои динӣ**» ва дигар санадҳои меъёрии ҳуқуқии Ҷумҳурии Тоҷикистон таъмин менамояд; **(ҚҶТ аз 29.01.2021с., №1770)**
- расму оинҳои миллиро дар байни сокинони маҳалла тарғиб менамояд;
- идоракунии молу мулки мақомоти худфаъолияти ҷамъиятиро амалӣ менамояд;
- оид ба **рушди** соҳибкорӣ дар ҳудуди мақомоти худфаъолияти ҷамъиятӣ мусоидат менамояд; **(ҚҶТ аз 29.01.2021с., №1770)**
- оид ба расонидани ёрии ҳуқуқӣ ба шаҳрвандоне, ки дар ҳудуди мақомоти худфаъолияти ҷамъиятӣ истиқомат мекунанд, мусоидат менамояд;
- ба мақомоти иҷроияи маҳаллии ҳокимияти давлатӣ дар ҳалли масъалаҳои хусусияти иҷтимоидоштаи маҳалли зист ёри мерасонад.

#### **Моддаи 9. Ваколати раиси маҳалла**

Раиси маҳалла:

- чаласаҳои Маҷлиси умумӣ ва Шӯрои маҳалларо раисӣ мекунад;
- дар ташкил ва гузаронидани ҷашну маърақаҳо, чорабиниҳои фароғатӣ фарҳангӣ саҳм мегирад, риояи Қонуни Ҷумҳурии Тоҷикистон «Дар бораи танзими анъана ва ҷашну **маросим** дар Ҷумҳурии Тоҷикистон»-ро таъмин менамояд; **(ҚҶТ аз 29.01.2021с., №1770)**
- воҳӯриву сӯҳбатҳоро бо ходимони сиёсӣ давлатӣ, собиқадорони ҷангу меҳнат, олимону адибон, аъзои Маҷлиси миллӣ ва вакилони Маҷлиси намояндагони Маҷлиси Олии Ҷумҳурии Тоҷикистон, вакилони Маҷлиси вакилони халқи вилоят, шаҳр ва ноҳия ташкил менамояд;
- нақшаи **маҳфилҳои ҳунарий, шабнишиниҳо** ва озмунҳоро тартиб медиҳад ва амалӣ менамояд; **(ҚҶТ аз 29.01.2021с., №1770)**
- нақшаи мусобиқаҳои оммавӣ – варзиширо тартиб медиҳад ва амалӣ менамояд;
- воҳӯрии омӯзгорону мураббиёнро бо падару модарон ташкил менамояд;
- маросими даъват ва гусели даъватшудагони маҳалларо барои хизмат дар сафи Қувваҳои Мусаллаҳи Ҷумҳурии Тоҷикистон ташкил менамояд;
- барои гузаронидани **чорабиниҳо оид ба ташхису сироятнопазир кардани чорвою паранда, тадбирҳои карантинӣ фитосанитарӣ, корҳои санитарӣ эпидемиологӣ ва мониторинги экологӣ** дар ҳудуди мақомоти худфаъолияти ҷамъиятӣ мусоидат менамояд; **(ҚҶТ аз 29.01.2021с., №1770)**
- дигар ваколатҳоро, ки Оинномаи мақомоти худфаъолияти ҷамъиятӣ муайян намудааст, амалӣ мекунад.

#### **Моддаи 10. Ваколати Комиссияи назорати молиявӣ**

Комиссияи назорати молиявӣ санҷишҳои зеринро амалӣ менамояд:

- фаъолияти молиявии мақомоти худфаъолияти ҷамъиятӣ;
- ихтиёрдорӣ ва истифодаи моликияти мақомоти худфаъолияти ҷамъиятӣ барои иҷрои мақсадҳои оинномавӣ;

- ичрои мақсадноки сметаи даромад ва хароҷоти мақомоти худфаъолияти чамъиятӣ;
- хароҷоти маъмурии мақомоти худфаъолияти чамъиятӣ. (ҚҚТ аз 29.01.2021с., №1770)

**Моддаи 11. Асосҳои қатъ гардидани фаъолияти мақомоти худфаъолияти чамъиятӣ**  
Фаъолияти мақомоти худфаъолияти чамъиятӣ дар ҳолатҳои зерин қатъ мегардад:

- қабули қарори Маҷлиси умумии маҳалла оид ба барҳамдиҳии ихтиёрии мақомоти худфаъолияти чамъиятӣ ба тариқи овоздиҳии ошкоро;
- қабули қарори суд оид ба ғайриқонунӣ донистани фаъолияти мақомоти худфаъолияти чамъиятӣ;
- тағйир ёфтани вазъи ҳуқуқии маъмурию ҳудудии мақомоти худфаъолияти чамъиятӣ; (ҚҚТ аз 29.01.2021с., №1770)
- амалӣ намудани фаъолият, ки ба қонунгузории Ҷумҳурии Тоҷикистон мухолиф аст.

**Моддаи 12. Асосҳои қатъ гардидани ваколати Шӯрои маҳалла**

Ваколати Шӯрои маҳалла дар ҳолатҳои зерин қатъ мегардад:

- риоя накардани қонунгузории Ҷумҳурии Тоҷикистон;
- анҷом ёфтани мӯҳлати ваколат;
- қабули қарори Маҷлиси умумии маҳалла оид ба қатъ гардидани ваколати Шӯрои маҳалла;
- ҳолатҳои дигаре, ки Қонуни мазкур ва Оинномаи мақомоти худфаъолияти чамъиятӣ муқаррар намудааст.

**Моддаи 13. Асосҳои қатъ гардидани ваколати раис**

1. Ваколати раис ҳамчун роҳбари мақомоти худфаъолияти чамъиятӣ дар ҳолатҳои зерин қатъ мегардад:

- азнавинтихобкунӣ;
- мунтазам иҷро накардани ваколатҳои ба зиммаи ӯ вогузошташуда;
- нисбати ӯ мавриди амал қарор гирифтани ҳукми айбдоркунии судӣ;
- аризаи шахси оид ба истеъфо;
- анҷом ёфтани мӯҳлати ваколат;
- вафот, эътироф шудани корношоҷӣ, инчунин бо қарори суд бедарак ғоиб эътироф гардидани ӯ;
- иваз намудани ҷои истиқомати доимӣ (берун аз ҳудуди маҳалла), даъват ба хизмати ҳарбӣ, интихоб гардидан ба вазифаи интихобӣ, фаъолият дар хизмати давлатӣ.

2. Маҷлиси умумии маҳалла ҳангоми қатъ гардидани ваколати раис дар мӯҳлати понздаҳ рӯз раиси навро интихоб менамояд.

**Моддаи 14. Азнавташкилдидиҳои мақомоти худфаъолияти чамъиятӣ**

Азнавташкилдидиҳои мақомоти худфаъолияти чамъиятӣ бо қарори Маҷлиси умумии маҳалла амалӣ карда мешавад. Тартиби қабули қарорро Оинномаи мақомоти худфаъолияти чамъиятӣ муайян менамояд.

**Моддаи 15. Санадҳои мақомоти худфаъолияти чамъиятӣ**

1. Маҷлиси умумии маҳалла дар доираи салоҳияти худ қарор қабул менамояд.
2. Шӯрои маҳалла дар доираи ваколатҳои худ қарор қабул менамояд.
3. Раис дар доираи ваколатҳои худ фармон медиҳад.
4. Санадҳои мақомоти худфаъолияти чамъиятӣ, ки берун аз доираи салоҳият ё ваколатҳои онҳо қабул карда шудаанд, бо эътирози прокурор боздошта мешаванд.

**Моддаи 16. Назорат ба фаъолияти мақомоти худфаъолияти чамъиятӣ**

Назорат ба фаъолияти мақомоти худфаъолияти чамъиятӣ аз тарафи мақомоти ваколатдори давлатӣ дар доираи салоҳияти муқаррарнамудаи қонунгузории Ҷумҳурии Тоҷикистон анҷом дода мешавад.

### **БОБИ 3. МОЛИКИЯТИ МАҚОМОТИ ХУДФАЪОЛИЯТИ ЧАМЪИЯТИ**

#### **Моддаи 17. Моликияти мақомоти худфаъолияти чамъияти**

Мақомоти худфаъолияти чамъияти дар моликиятш биноҳо, иморатҳо, таҷҳизот, асбобу анҷом, маблағ ва дигар молу мулк дошта метавонад, ки барои таъминоти моддии фаъолияти оинномавии ин мақомот заруранд.

#### **Моддаи 18. Манбаъҳои маблағгузори мақомоти худфаъолияти чамъияти**

1. Манбаъҳои маблағгузори мақомоти худфаъолияти чамъияти инҳо мебошанд:

-воситаҳои, ки аз маблағҳои бучети мақомоти иҷроияи маҳаллии ҳокимияти давлатӣ дода шудаанд:

-даромадҳои, ки аз ҳисоби таъсис додани ташкилотҳои тичоратӣ гирифта мешаванд;

-маблағе, ки аз ҳисоббаробаркунии ихтиёрии иштирокчиёни мақомоти худфаъолияти чамъияти гирифта мешавад; (ҚҶТ аз 29.01.2021с., №1770)

-хайрияҳо ва ҳадаҳои ихтиёрии шахсони воқеӣ ва ҳуқуқӣ;

-манбаъҳои дигаре, ки қонунгузори Ҷумҳурии Тоҷикистон манъ накардааст.

2. Сметаи даромад ва хароҷоти мақомоти худфаъолияти чамъияти ва ҳисоботи солонаи он аз тарафи Маҷлиси умумии маҳалла тасдиқ карда мешавад ва ба маълумоти иштирокчиёни мақомоти худфаъолияти чамъияти расонида мешавад.

### **БОБИ 4. МУҚАРРАРОТИ ХОТИМАВИ**

Моддаи 19. Ҷавобгарӣ барои риоя накардани талаботи Қонуни мазкур (ҚҶТ аз 29.01.2021с., №1770)

Шахсони воқеӣ ва ҳуқуқӣ барои риоя накардани талаботи Қонуни мазкур бо тартиби муқаррарнамудаи қонунгузори Ҷумҳурии Тоҷикистон ба ҷавобгарӣ кашида мешаванд. (ҚҶТ аз 29.01.2021с., №1770)

Моддаи 20. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

**Президенти  
Ҷумҳурии Тоҷикистон**

**Э. Раҳмонов**

ш. Душанбе  
5 январи соли 2008  
№347